

Fakamatala felave'i mo e me'a 'oku tu'u ai 'emau tui (Statement and Confession)

Ko e fakamatala eni mei he fktaha e kau taki 'o e Evangelical Members within the Uniting Church (EMU) pea mo e Reforming Alliance 'i Febueli 2006.

Puipuitu'a: Tupu mei he faingata'a 'oku fehangahangai mo e Siasi Fakatahataha (UCA) he ngaahi 'aho ni, pea mo e fktu'utamaki ko eni 'oku mau tui kuo taki hala ai e Siasi, kuo kouna kimautolu ke mau tu'u 'o fkm'o'oni 'oku mo'oni e Folofola (Fuakava Motu'a mo e Fuakava Fo'ou) 'a ia 'oku hoko 'o kakano 'ia Sisu Kalaisi, ki he Siasi mo e kakai kotoa pe 'o fktotunga atu 'i he ngaahi tefito'i tui ko eni: -

1. 'Oku mau tui kia Sisu Kalaisi, 'a ia 'oku fkm'o'oni mo tuhu ki ai 'a e Folofola (Fuakava Motu'a mo e Fuakava Fo'ou) pea ko e hoko mai ia 'a e Folofola 'a e 'Otua 'o kakano . Pea ko ia kuo pau ke tau fktongongo, falala kakato mo talangofua ki ai, 'i he'etau mo'ui 'o a'u pe ki ha'atau mate.
2. Ko ia la 'a e mo'oni talu mei he kamata'anga hono fktupu ke nofo maau e maamani 'o kau ai mo hono fa'u e tangata pea ko e 'aho 'ene mali kuo pau ke ne tukuange 'ene tamai mo e fa'e kae piki ki hono uaifi, pea ko e ua te na hoko ko e kakano pe taha.
3. Ko ia 'oku mau fk'ikai'i e launoa ko ia 'oku mahu'ingaange tokua ke tali tavale e'ulungaanga mo'ui kehekehe (Diversity) felave'i mo e founa nonofo fk'api (sexuality), 'o taku tokua 'oku fklotu, pea sai pe ha fa'ahinga nonofo fk'api (sexuality) 'o tokua 'oku totonu tatau pe ia pea mo e nonofo fk'api ko ia kuo tau maheni mo ia he mo'ui fk-Kalisitiane, 'a ia kuo tukufkholo mai he ngaahi ta'u laui afe – ko e nonofo 'a e husepaniti mo e uaifi (tangata mo e fefine).
4. 'I he'ene pehe 'oku fepaki 'emau tui mo ia kuo fkhoko he UCA Assembly – ke alalava pe ha taha 'oku lolotonga mo'ui fksotoma, ka 'oku nonofo melino pe ke hoko ko e faifekau (Resolution 84 – 2003 & Motion 108 - 2006). 'Oku mau tui ko e fknofa faifekau ko ia ha taha mo'ui fksotoma 'oku hala fk-Tohitabu pea 'oku tu'u fehangahangai ia mo e tefito'i tui 'o e siasi fk-Kalisitiane.
5. 'Oku mau tui ko e tali ko ia 'o e Resolution 84 / Motion 108 he UCA 'oku feinga heni e siasi ke fktonuhia'i e 'ulunganga 'oku lau he ngaahi siasi fk-Kalisitiane lahi ko e angahala (sin) pea 'oku fepaki mo e akonaki 'a e Folofola. 'I he'ene pehe leva kuo he mama'o e siasi mei he tefito'i mo'oni mo e akonaki 'a e Folofola 'ia Sisu Kalaisi pea hoko leva ha siasi pehe ko e siasi angatu'u (apostate church) ki he mo'oni.
6. Ko ia ai 'oku mau ui heni ki hotau fangatokoua mo e fangatuofafine he UCA ke tau tu'u fktaha mo e ngaahi siasi fk-Kalisitiane lahi hange ko e Katolika Loma, Siasi Lutelo, mo e ngaahi Siasi mamahi'i e tefito'i tokateline fk-Kalisitiane kuo tau maheni mo ia (Orthodox) .
Ko kimautolu foki ko e kau memeba mamahi'i e UCA ka 'oku mu'omu'ataha 'emau muimui ki he 'Eiki ko Sisu Kalaisi, mo e Folofola Ma'oni'oni 'a e 'Otua pea mo e tefito'i tui 'a e Siasi Tabu mo Taha pe 'aia 'oku tau maheni mo ia.
7. Hange ko ia 'oku 'asi he tohi tataki ngaue (The Basis of Union) 'a e UCA he palakalafi 18 – "'Oku mau tui tatau ko kimautolu ko e kakai 'a e 'Otua 'oku tau kaunga fononga fkpilikimi pea 'i he me'a'ofa 'a e Laumalie kuo pau ke fai ai pe hotau

fktonutonu mei he ngaahi fehalaaki 'o e mo'ui 'a e siasi (UCA); koe'uhi ke lava ha'atau ngaue fktaha mo e ngaahi siasi fk-Kalisistiane kehe....."

8. Kapau 'e 'ikai tokanga e UCA, kae kei fou ai pe he hala ko eni, me'apango pe na'a hoko ai ha mavaeua. Hange ko e lau e taha e kau taki e Siasi Lutelo- " Ka ai ha siasi kuo fkloto'i 'e ha fa'ahinga 'o nau tali tokua ko e mo'ui fksotoma 'oku 'ikai hala ka nau tali e nonofo fksotoma hange pe ko e nonofo mali ha tangata mo ha fefine, ko ha siasi pehe kuo ne fu'u mama'o ia mei he mo'oni 'a e Folofola, pea kuo mole 'ene totonu ke hoko 'o kei piki ko e kongia ia 'o e Siasi Tabu mo Taha pe" (Pannenberg in Christianity Today – Nov. 11, 1996, pp34-38).
9. Ko e ma'uhalala ko eni kuo muimui ki ai 'a e UCA Assembly, 'oku 'ikai tefito ia he Folofola 'a e 'Otua 'a ia 'oku fktefito ai 'a e mo'ui ha siasi fk-Kalisitiane, ka 'oku ne fkgofua ia ke muimui ki he anga e fklakalaka e kuonga 'o fktatau ki he to'onga mo'ui e kakai mei he Uesite (Western Culture).
10. Ko ia ai ko e fkmatala ko eni 'oku ne fkfongia'i 'emau tui 'i he' emau fiemuimui ki he Folofola 'a e 'Otua pea mo ia foki 'oku ha he tohi tataki ngaue (The Basis of Union) 'a e UCA.

TEFITO'I TUI (OUR CONFESSION)

'Oku mau fkm'oni 'emau tui ki he 'Otua ko homau tupu'anga 'a ia na'a ne foaki mai 'a e mo'ui mo e me'a'ofa fk'ofa'ofa ko ia ko e feohi pe nofo'api ha tangata mo e fefine 'i he fa'u ko ia hona famili, 'ona hoko ai ko e kakano pe taha.

Fktatau ki he fkm'oni 'a e tui fk'apositolo ki he Folofola he Fuakava Fo'ou , ne fkmatala ai 'e Sisu hili hono fehu'ia he kau Falesi kau ki he vete mali 'o pehe na'e fktupu he 'Otua e fa'ahinga e tangata ko e tangata mo e fefine (Ma'ake 10:8).

'Ia Senesi 1:26-27, ko e tangata ko e 'imisi ia 'o e 'Otua. 'Oku 'ikai fktotung'a'aki ha 'ulunganaga fketangata – 'o kehe ia mei he fanga manu (tapu mo hou'eiki) – ngata pe he'ene hoko ko e tangata pe fefine.

'Ia Senesi 1: 2 – 27, na'e fktupu he 'Otua e tangata 'i hono tatau 'o foaki kiate ia e ngaahi ouau hange ko 'ene ma'u fkkaukau, mafai ke mohu taleniti'ia pea 'i ai foki mo hono konisenisi mo 'ene tau'ataina, 'o kehe atu pe ia mei he fanga manu (tapu mo hou'eiki).

Ko ia ai ko e tangata mo e fefine 'oku na taha pe he ko e fktupu he 'Otua 'i Hono 'imisi 'o kehe kinaua mei he manu (hange ko e fktapu). Ko ia ko e lau 'o pehe ko ha taha pe kakai 'oku mo'ui fksotoma tokua ne fktupu mavahe kinautolu ia mei he tangata mo e fefine, 'oku fepaki ia mo e lau 'a e Folofola.

'I he ngaahi tohi 'a e 'apositolo ko Paula, 'oku ne ngaue'aki e fktata 'o e sino 'i he'ene taukave'i 'oku hala e mo'ui fkusousa pe fe'auaki. 'I he'ene pehe ko e taimi ko ia kuo fai ai e nofo mali, ko e ongo me'a kuo na hoko ko e sino pe 'e taha (1 Kolinito 6: 12 – 20). 'Oku ne toe lave foki 'o pehe kuo 'osi fktau kitautolu he 'Otua 'ia Kalaisi, ko ia ai ko hotau sino 'oku tonu ke ma'a he 'oku fale ai e Laumalie Ma'oni'oni. 'Oku fkmamafa'i foki 'e Paula 'a e taha 'a e husepaniti mo e uaifi 'o fktaipe'aki ia e taha 'a Kalaisi mo Hono Siasi. (5:25), (5:30).

Ne toe lave foki e 'apositolo ki he tohi 'a Senesi 'one pehe ai -'i he me'a ni 'e tukuange he husepaniti 'ene tamai mo e fa'e kae piki ki hono uaifi pea ko e ua kuo na hoko'o kakano pe 'e taha.

'I he me'a ni 'oku tau tui ko e taumu'a ne ngaohi ai kitautolu he 'Otua ke hoko 'a e tangata mo e fefine 'o na taha pe hange tofu pe ko e 'ofa 'a Kalaisi ki he Siasi, ko Hono sino ha mai. 'Oku tau fk'apa'apa foki mo polepole 'ia kinautolu kuo ui he 'Eiki ke nau nofo ta'emali (pe fk-Tapo'ou) koe'uhi ko 'enau tui kuo ui kinautolu ke nau hanga taha ki he ngaue 'a e 'Eiki. (1 Kolinito 7, Matiu 19:12).

Ko e mo'ui fksotoma 'oku fepaki ia pea 'oku ne fk'ikai'i e akonaki 'a e Folofola. 'Oku mahino mata'a'a e lau 'a e Fuakava Motu'a ki he kakai Hepelu he me'a ni (Senesi 19: 1 – 29), Levitiko 18: 22, 20: 13, pea pehe foki ki he lau 'a e kau 'apositolo he Fuakava Fo'ou (Loma 1: 26 – 28, 1 Kolinito 6: 9 – 10).

'Oku tatau pe heni mo e 'ikai tali pe totonu fk-Folofola e ngaahi to'onga mo'ui fkusousa, pa'imutu pe fe'auaki (tapu mo hou'eiki) , 'one pehe ko ha fa'ahinga mo'ui pehe 'oku 'ikai taau ia mo kakai 'o e Pule'anga 'o e 'Otua. 'One pehe neongo na'a mou anga pehe 'i mu'a, ka kuo fai 'e Kalaisi homou fktonuhia mo ho'omou fkhaohao'i 'i Hono Laumalie.

'Oku tau tui foki na'e pekia 'a Kalaisi koe'uhi ko 'etau ngaahi angahala(1 Kolinito 15: 3) ke fkmolemole ai 'etau ngaahi hia 'o tau hao ai mei he mate 'o tau tupu fo'ou ai 'ia Kalaisi. Ko ia ai ko e 'ofa 'a e 'Otua mo 'Ene taumu'a ki he fa'ahinga 'o e tangata ke fkmolemole'i 'etau ngaahi angahala. Ko e uho eni 'etau tui pea ko e ongoongo lelei eni 'o ka tau tu'uaki'i hono fktupu fo'ou kitau 'i he 'ofa. (palakalafi 3 e the Basis of Union).

'I he'ene pehe 'oku tau fkha heni 'etau tui kia Sisu Kalaisi mo 'ene anga'ofa aofangato ki he kakai kotoa pe. He kuo tau fai angahala kotoa pe ka kuo ui kitautolu he 'Otua ke tau fktomala 'o tau ma'u ai 'Ene me'a'ofa ko e fkmolemole 'i he'etau tui mo fai talangofua pea ke tau tali mo ma'u Laumalie Ma'oni'oni a.

'Oku tau tui foki ki he nofo ma'uma'uluta mo tu'u fktaha e kakai 'a e 'Eiki 'i Hono Siasi 'o 'ikai fkgatatau ia ki mamani (Loma 3: 23) ka e tu'unga pe 'ia Kalaisi (2 Kolinito 5: 16 – 21), pea 'e lava ai:

- Ke fkhoko, 'o fou he 'ofa mo e angalelei 'a Kalaisi, ki ha taha 'oku mo'ui fksotoma pe fie aafe ki he mo'ui fksotoma ha tokoni mo poupuou fk-Laumalie (Sione 8: 1 – 11) 'i he taimi 'oku nau faingata'a'ia ai pe fepaki mo ha ngaahi 'ahi'ahi pe mamahi pea fiema'u tokoni (Kaletia 6: 1 – 6).
- Fkafe'i ki he 'Eiki ha kakai 'oku nonofo he mo'ui fksotoma ke nau ma'u e tau'ataina fo'ou 'ia Kalaisi, pea ke fkfoki 'enau mo'ui 'o fktatau ki he Folofola (Kaletia 5: 16 – 25).

'Oku mau ongo'i ko hotau fatongia totonu ke fkafe'i pea ke tali e taha kotoa pe ki he'etau ngaahi ma'unga kelesi, pea ke tokonia kinautolu 'oka nau ka faingata'a'ia.

'Oku tau tali 'oku 'i ai e me'a ko e angahala, pea 'oku hoko e angahala ke ne felei hotau va mo Kalaisi. Ko 'ete 'ilo'i 'ete angahala ko e 'uluaki hala ia ki he mo'ui, ka 'oku 'ikai ko ha me'a ke fai hano talatuki'i pe lau kovi ai ki ha taha (Sione 3: 16 – 17). Ko ia ai 'oku 'ikai totonu ke tau tukunoa'i tokua e fa'ahinga nonofo fk'api kuo fili ki ai ha taha 'o kau ai mo e nonofo fksotoma 'o taku 'oku mahu'inga ange e totonu fkfo'ituitui pe ko e laka ia 'a e kuonga. 'I he'ene pehe 'oku mau tui ko e feinga ko ia ke tali tatau pe ha fa'ahinga nonofo fk'api 'o tatau pe pe ko e nofo fksotoma pe 'ikai koe'uhi pe ko e mahu'inga e totonu 'a e tangata, laka e kuonga pe ko ha to e 'uhinga kehe, 'oku fehalaaki ia mo e lau 'a e Folofola.

Ka 'oku ke tui 'oku hala 'emau fkmatala 'i 'olunga 'oku 'ata 'aupito pe ke fai ha mau fktionutonu.

